

سارنگ

گل محمد جکراڻي

ترتيب ڏيندڙ:-
غلام حيدر ڀٽو



سوره سنڌي ادب



صاحب خان سوره ميرائي

Cell No: 0344 3919786

0300 3404488

سارنگ کي ساهو۔ توکي نہ سہيو
کڙي پھو گمان ۾، اچھوڪي آيو
مٿان ايئن پانيو، سارنگ آهي بس ڪيو۔
(شاھ)

سارنگ

گل محمد جکراڻي

ترتيب ڏيندڙ:-
غلام حيدر ڀٽو

حق ۴ واسطاً محفوظ

۴۴۴ ہزار

کاپیوں:

اکتوبر ۱۹۸۷ع

چاپو پھر یوں:

قیمت: ۱۰-۱۵

غلام حیدر پٹو

چپائیدر:-

فهرست

نمبر	عنوان	صفحه
۱-	شهيد ذڪريا ميمڻ	
۲-	ڪل سنڌ هالڪ ميلو پٽ شام تي	
۳-	ڏڳاڻو جمالي هالا ۾ قومي ڪچهري لاءِ	
۴-	سائين جي ايم سيد جي سالگره لاءِ	
۵-	نور احمد ڪورائي جي چاليهي تي	

پنهنجي ڀاران

سامراج محڪوم جو جسٽر زنجيرن ۾ نه جڙي
مگهي ٿو. ليڪن سندس سوچ، جذبا، ۽ ضمير نه!
۱۷ آڪٽوبر ۱۹۸۴ع تي سن جي سيد جي ڳوٺ
ويجهو ٿوڙهي ڦاٽڪ جي پٿريلي سمنسان علائقي ۾ ٻن
بس جي ڪل ڦاٽلي جي سرواڻ گل محمد جڪراڻي جا
سانگين ڏي سنيها پنهجن پيارن سنڌ واسين لاءِ زندان
جي جهروڪن، چنڊ جي چانڊوڪي ۽ کان محروم ڪولين
مان ٽرتي ۽ دل وارن جي ناني ۽ جيڪي پريت مان پيغام
مختلف فنڪشنس ۾ مڪيا آهن. جن ۾ ڌارين کان
ڌڪار، پنهجن سان پيار، شهيدن لاءِ درد، آزاديءَ لاءِ
جدوجهد، آزاد سنڌ جو لٿل جهنڊو پهر حيدرآباد جي
قلمي تي ڦڙڪائڻ جي حسرت سمائل آهي.
آزاد وطن جي حب محڪوم جي حسرت آ
جن ۾ هلڻ، هڪلڻ، هيلي مارڻ جو درس آهي. اهڙن
پيغامن کي ميڙي چونڊي سهيڙي ڇپائيندي بي حد خوشي
ٿو محسوس ڪريان.

خلام حيدر ڀٽو

۲۹-۹-۸۷

هاٽل نور محمد هاءِ اسڪول

حيدرآباد سنڌ.

شهيد ذڪريا ميمڻ

سنڌ ڌرتيءَ جي آزادي لاءِ وڙهندي، جانين جا نذرانہ ڏئي هن مهل تائين جيڪي ڪونڌر شهيد ٿيا آهن. انهن سروبڄن لاءِ ذهني توڙي دلي طرح بي پناهه عقيدت رهي آهي. پر جڏهن اسان جي ٻن بسن جي قافلي مٿان توڙي ڦاٽڪ وٽ انگريزن جي اولاد پنجاڀي فوجن گولين جي برسات وسائي، سنڌ ڌرتيءَ جي سڀوٽن، ڄامشوري جي گهوٽن ذڪريا ميمڻ، مالڪ خشڪ، اسان وسڙي، انور عباسي ۽ مڻو بليدي کي اسان جي اکين آڏو گولين جو ٻڪٽ بڻايو. ته منهنجي ذهن ۾ ڌارين لاءِ بغاوت ۽ ڌڪار وڌي وڻ ٿي ويئي ۽ گڏوگڏ شهادت جي رتبي جي حشيت ۽ ڄاڻ جو اکين سان مشاهدو پڻ ٿيو.

هاءِ ڪورٽ ۾ مون کي جڏهن دوستن شهيد ذڪريا ميمڻ جي زندگي ۽ تنظيمي عملن تي روشني وجهڻ لاءِ گهرو بار رکيو ته ٻڌڻ ۾ پئجي ويس. ان لاءِ جو مان بنيادي طرح نه ادب آهيان نه دانشور نه ئي لفظن جو جادو جا ڳاڻي سنڌ امڙ جي هن عظيم شهيد جي عملي زندگيءَ کي سنڌي ماروئڙن آڏو صحيح بيان ڪري سگهان ٿو. پر تنهن هوندي به شهيد جي شان ۾ اهڙو

ضرور لکندس. ته شهيد ذڪريا ميمڻ سنڌ ڌرتيءَ جي
 آزادي ۽ خوشحالي لاءِ سيد اعظم سائين جي ايمر سيد جي
 فڪر جو سپاهي ٿي جيئي سنڌ اسٽوڊنٽس فيڊريشن جي
 ڳاڙهي جهنڊي هيٺ عملي طرح جدوجهد ۾ پاڻ پتوڙهندو
 رهيو. سندس گهرو ماحول مذهبي قسم جو هو پر هي
 مرد مجاهد جيئي سنڌ تحريڪ ۾ شامل ٿي ڪنڊن واري
 راه اختيار ڪئي. جنهن تي سندس عزيز به راضي نه هئا.
 شهيد ذڪريا ميمڻ مهراڻ يونيورسٽي ۾ پير پائڻ
 شرط جيئي سنڌ. ا-ف جي ڏنل پاليسين تي عمل ڪندي،
 ڪڏهن به مايوسيءَ جو مظاعرو نه ڪيو. هر وقت سندس
 منهن تي مرڪ ۽ اکين ۾ بهادريءَ جي جوت بکندي هئي.
 ۱۹۸۱ع ۾ اسان پنجابين جي وڏندڙ غنڊه گردي
 خلاف سڄي سنڌ جي تعليمي ادارن مان پنجابين کي
 علائقہ غير قرار ڏنو. انهيءَ عمل ۾ شهيد مهراڻ يونيورسٽي
 ۾ پنهنجي سٽ جي اڳواڻي ڪندي پنجابين کي
 ڏکي ٻاهر ڪڍيو. جنهن جي موت ۾ سرڪار اسان
 سان گڏ کيس هميشه لاءِ خارج ڪري اشتھاري ڏوڪاري
 قرار ڏنو ۽ جيل حوالي ٿيو.
 اهڙي مرحلي ۾ شهيد ڪڏهن به گهٻرائت محسوس
 ڪانه ڪئي ۽ هر وقت چوندو رهيو:

گهاٽي وجهو ٿاڻي وجهو، ٽينڪون مٿان ٽاڻي وجهو
 ڦڙڪا هڻي، ڪوڙا هڻي، رت جان جو چاڻي وجهو

اسان جو هردم هي اعلان آ - سر سنڌ تان قربان آ
سر سنڌ تان قربان آ

ج.س. ۱- ف انهيءَ ريسٽريڪشن خلاف سڄي سنڌ
۾ تحريڪ هلائي. جنهن جي نتيجي ۾ ٻين دوستن سان
گڏ شهيد جي به خارج ڪرڻ جا احڪامات واپس ورتا
ويا. وري به شهيد ذڪريا اڳي کان اڳرو رهيو. ۽
مقصد ماڻڻ لاءِ جاکوڙ ڪندو رهيو.

ان وقت اسان جي تنظيم جون سرگرميون ايتري
حد تائين وڌي چڪيون هيون، جو ڪيئي دفعا ڏينهن
توڙي رات جو فوج ۽ پوليس اسان جي مقدس تعليمي
ادارن تي چڙهائي ڪئي. ۲۶ مئي ۱۹۸۳ع تي سڀني
ادارن کي فوج ۽ پوليس گهيرو ڪيو. انسوگهس جا
گولا اڇلايا ۽ شاگردن مٿان گولين جا هزارين رٿونڊ
هلايا. جنهن ۾ احسان ميمڻ جي شهادت ٿي ۽ ڪيترائي
دوست زخمي ڪيا ويا.

ان بعد مسلسل ادارن مٿان حملا ٿيندا رهيا. اهڙي
ماحول ۾ جڏهن ۱۵ آڪٽوبر ۱۹۸۴ع تي شهيد ذڪريا
ميمڻ ۽ شهيد مالڪ خشڪ جي مقدس تعليمي اداري
مهران يونيورسٽي جي لطيف هاسٽل ۾ ج.س.ا.ف
پاران ڪولمبايل فنڪشن ۾ جهن ۾ سنڌ جي ڪنڊ
ڪڙچ کان شاگرد نمائندن شرڪت ڪئي. انهن حالتن
کي مدنظر رکندي سان پنهنجي تقرير ۾ وقت جي

حڪمران فوجي درندن کي چيو ته اوهان جو مقصد اسان قوم پرستن کي مارڻ آهي ته اسان کي ڌاڙيل نه پر سنڌوديش جو سپاهي سمجهي ماريو وڃي ته ان موت کي اسين خوشي سان قبول ڪنداسين. ٻن ڏينهن بعد ۱۷ آڪٽوبر ۱۹۸۴ع تي ٿورڙهي ڦاٽڪ جي پٿريلي ميدان تي شهيد ذڪريا ميمڻ پنهنجن ٻين ساٿين سان گڏ شهادت جو جام بي آمر ٿي ويو.

هن وقت شهيد ذڪريا ميمڻ سنڌ ۽ سنڌ جي تاريخ ۾ ڪو اوڀرو نانءُ نه رهيو آهي. هي شهيد سنڌ، سنڌ ڌرتيءَ جي انهن سڳوتن مان هڪ آهي، جن جي قرباني تاريخ کي تسلسل بخشيو آهي.

اڄ شهيد ذڪريا ميمڻ سنڌ جي تاريخ ۽ صبح جو نور آهي. هي منهنجو محبوب دوست آزاديءَ طرف وڌندڙ سڳوت سنڌوديش جي تاريخ جو چوڏهين جو چنڊ آهي. جنهن جي پاڪ رت ڦڙن سنڌوديش جي تحريڪ جي آبياري ڪئي. ڇو ته ٿورڙهي ڦاٽڪ جو سانحو ڪو اتفاقي واقعو ڪونه هو، نه ئي ٻن واٽ ويندڙن جو جهيڙو هو. نڪو ڌاڙيلن ۽ پوليس وچ ۾ مقابلو هو. هي پنجابين جي سنڌين تي هلاڻ هئي. سنڌ جي آزاديءَ جي تحريڪ جي چيلو، پيڇڻ لاءِ، آزاديءَ جي متوالن مٿان وار هو. سنڌوديش جي آزاديءَ تي آزاديءَ دشمن ۽ بيٺڪي طاقت جو حملو هو. هي راتاهو، هي ڪوس، هي قتل عام پنجابين طرفان سوچيل سازش جو نتيجو هو.

جن بنگالين، بلوچن جو قتل عام ڪرڻ کان پوءِ اسان سنڌين مٿان آپريشن شروع ڪري ڏنو. جيڪو سلسلو اڃا هلندڙ آهي. جيستائين پاڪستان جو وجود قائم رهندو. اوستائين اهو سلسلو جاري رهندو.

اڄ اسان سنڌين کي اهي عذاب سنڌي چاليهه سال گذري ويا آهن. پنجابين کي انگريز سامراج، پاڪستان بخشش ۾ ڏيئي، چار قومون غلام بنائي ڪين فوجي خدمتن جو صلو ڏنو. جن مان بنگالين وڏيون قربانيون ڏئي، رت جا درياءَ وهائي، هندستان جي مدد سان سڄي اقوام عالم ۽ پاڪستان تي فوج کي به عزتو ڪري پنجابين جي پنڄوڙ مان جان ڇڏائي آزادي ساڻي سڪ جو سامه ڪنيو. پر اسين، بلوچ ۽ ٻڻان پنجابين جي چنبي ۾ رهجي وياسين.

اڄ جڏهن اسان سنڌين ۽ بلوچن ۾ آزاديءَ جي چُر چُر ۽ هلاچل مٿل آهي جڏهن اسان غلام قومن، غلامي جي ذلت مان جان آهي ڪرڻ لاءِ ڪٿر موڙيا آهن ته مظلوم قومن جو استحصال ڪندڙ پنجابين پنهنجي سامراجيت کي برقرار رکڻ جي لاءِ فوجي آپريشن جو سهارو وٺي نسل ڪشي شروع ڪئي آهي. ڇو ته جهيڙي اسان کي آزاديءَ جي سچ اپڙڻ جي پڪ آهي. اوتري هنن کي سندن ڪاڪ محل جي نٿو ڇڏي.

اهوئي سبب هو جو ٿوڙهي سانحو ڪرڻي پنجابي سامراج سنڌوديش جي تحريڪ کي ختم ڪرڻ لاءِ وار

ڪيو. جنهن ۾ اسان جا عظيم حریت پسند، ڌرتيءَ جا
سدورا پٽ، ذڪريا ميمڻ، اسان الله وسطڙو، عبدالخالڪ
خشڪ مٿو بليدي ۽ انور عباسي ڌرتيءَ مٿان گهور ٿي
شهادت جو جام پي امر ٿي ويا. ۽ اسان ۾ دشمن خلاف
ڌڪار، نفرت ۽ انتقام جا مٿن مچائي ويا آزاديءَ جو
ڊگ، حوصلو، همت ۽ جذبو وڌائي ويا.

شهيدن جي انهيءَ لازوال قرباني اسان جي تحريڪ
۾ نئون روح ڦوڪي سڄي دنيا ۾ سنڌ جي آزاديءَ جي
تحريڪ کي آڀاري ڇڏيو آهي. بقول چاچي حفيظ قريشي
جي ته: ”ٿوڙهي ڦاٽڪ جو سانحو سنڌو ديش جي آزادي
جي ڪنجي آهي“

دنيا ۾ سامراجي قومون پنهنجي سامراجيت کي
برقرار رکڻ لاءِ اهڙن واقعن کي جنم ڏينديون آهن
جتي واقعا مظلوم ۽ محڪوم قومن لاءِ باعث فخر
هوندا آهن فلسطيني قوم سان برج البراجنه، صابره، شتيلاه
پڻ ڪيمپن ۾ ڪوس قتل عام جا واقعا ڪنهن کان
لڪل ڪونهن. جي واقعا ۽ سانچا اسرائيل لاءِ باعث
شرم ۽ فلسطين لاءِ باعث فخر آهن. آمريڪا جا لبيا
تي هوائي حملا آمريڪا لاءِ باعث شرم ضرور آهن پر
لبيا لاءِ باعث فخر. ٿوڙهي ڦاٽڪ جو سانحو به اسان
سنڌين لاءِ باعث فخر ۽ پنجابين لاءِ باعث شرم آهي.

غلام قومون پنهنجي ڌرتيءَ جي آزاديءَ ۽ وجود
جي جنگ لاءِ اهڙين قربانين جي سهاري (ڪٽر) کڻي

اڳتي وڌندڙون آهن.

ٿورڙي جي ميدان تي ٿيل ڪوس ۾ اسان کي
پنهجن عظيم شهيدن جي وچڙي وڃڻ جو صدمو
ڪڏهن به ختم نٿو ٿي سگهي. جنهن ۾ اسان جي مظلوم
سائن جون گوديون خالي ٿيون. پيئرن، پيئرن ۽ پاڻڙن
کي ڏي، چير ۽ سور مليا. پر شهيدن جي مقدس ۽
هاڪ رت جي هڪ هڪ ڳڙي مان آزاديءَ جا ايڏا ته
صلا نسري وڌي وڻ ٿيا آهن جن کي جلادن وحشين
درندن جا ڪات ڪهاڙا نه ڪڍي ٿا سگهن ۽ نه
ڪڍي سگهندا.

ڪيڏو نه اعزاز آهي شهيدن کي جن ماتر پومي
کي رت جو ريج ڏيئي اسان کي آزاديءَ جو اڻانگو
ڊگ ظاهر ڪري ڏنو آهي. جنهن ڊگ تي هلندي اسان
ساک کڻي وڃن ڪيو آهي ته

ميدان ملهائينداسون، ڪا شمع جلائينداسون
ڪا وڪ وڌائينداسون، ڪو ٺيهر نپائينداسون
سڏ سڏ ۾ ملائينداسون، ڪنڌ ڪونه ڪهڪائينداسون
گهر ڀار لڻائينداسون، هر سڏ ۾ ڀڄائينداسون.

ڪو ٻارڻ جلدي ٻرڻون آ
آزاد سڏو ڪي ڪرڻو آ.

مون کي سنڌ جي ڪيڏاري ۾ ذڪريا شهيد جو نالو
نظر ايندو آهي. مان جڏهن به هن عظيم شهيد کي ياد

ڪندي آپ ڏانهن نهاريندو آهيان ته محسوس ڪندو
 آهيان ان بي انت ڪائنات ۾ شهيد جو روح سنڌ جي
 آزاديءَ جي اوسيٽري ۾ هر هنڌ ڦيرا پائيندو رهي ٿو.
 ان وقت منهنجو روح شهيد جي روح سان مخاطب ٿي
 چوندو آهي.

تنهنجو منهنجو پنڌ هڪ آ، ڪنڌ سنڌ هڪ آ
 ڪانهي پياڻي،
 جنهن مهر ٿي وڃين ٿو سائيندڙا سڏين ٿو
 سي آهن پنهنجا ئي.

ڪل سنڌ پالڪ ميلو پٽ شاهه تي

سنڌوديش جي مستقبل جا وارثو

جيئي لطيف جيئي سنڌوديش

ڪجهه ڏينهن اڳ، لطيف ٻارڙا سنگت جي ننيڙن
جھل تي اچي اڇوڪي هن ميڙ معلق آگاهه ڪندي
ڪجهه لکي ڏيڻ لاءِ چيو. ڪجهه لکڻ ڏيڻ واري ڳالهه
مون لاءِ ڏکي هوندي آهي. ڇاڪاڻ ته انهن بنيادي
ڪو وڏو ادب يا دانشور نه آهن. رحمت وري به
ننيڙن جي حڪم مطابق مختصر طرح تي سن مخاطب
ٿي رهيو آهيان.

لطيف ٻارڙا سنگت صرف هڪ علمي ۽ ادبي جماعت
نه آهي. پر انهيءَ سان گڏوگڏ سنڌي ٻارڙن جي واحد
نمائنده قومي جماعت به آهي. جيڪا سنڌي قوم جي
آزاديءَ لاءِ جيئي سنڌ تحريڪ جي جهنڊي هيٺ ٻين
فرنٽن سان گڏ ئي جدوجهد ڪري رهي آهي. انهيءَ
سلسلي ۾ جڏهن به جهڙي سنڌ طرفان احتجاج لاءِ سڏ
ڏنو ويو ته لطيف سنگت جي ڪارڪنن به پاڻ
ملايو آهي.

اسان جي موجوده ۲۳ مهينن جي جيل عرصي دوران
 ڪيترائي دفعا لطيف سنگت جي ڪارڪنن جي جيل ياتراڻون
 ڪيون آهن جن مان ڏٺي ۽ ٿنڊوچام هاء اسڪول جي
 ٻارڙن جو نمايان ڪردار رهيو آهي.
 منهنجا ساٿيو:-

ههڙن ڏکين حالتن ۾ جڏهن سنڌ ڌرتيءَ مٿان ظلم
 جا ڪارا ڪڪر ڇانيل آهن. سنڌي قوم مٿن پنجابي
 سامراج جون عقوبتون ڏينھون ڏينھن تيز ٿينديون ويون
 وڃن. لانگ بولي پوري سنڌ ۾ ڌاڙيلن جي آڙ ۾ آپريشن
 ڪري رهيا آهن. ڪيترائي مرد عورتون ۽ معصوم ٻار
 گولمن ۽ بم جو بئڪ بنجي رهيا آهن. ٻا ٽائڻ تي
 انهن جي عزت نفس تي حملا ٿي رهيا آهن. اهڙي
 موقعي تي اڄ جنهن هنڌ توھين گڏ ٿيا آھيو ان کي
 عام سنڌي ماڻهو لطيف جي نگري چونڊو آهي ۽ اهڙي
 هنڌ اوهان جو ميڙ ان اھڃاڻ جي نشاندهي ٿو ڪري
 تہ واقعي سنڌي قوم سڃاڳ ٿي آهي. يقيناً اھو ميڙ
 ڪو عام ميڙ نہ آھي پر هي ميڙ هن ڌرتيءَ جو چونڊ
 حریت پسند معصومن جو آهي. جيڪي رهبر سنڌ محترم
 ساڻن جي ايم سيد جي فڪر ۽ آزادي جي اعلان تي
 ليکڪ چئي آزاديءَ جي اهڙي اڻانگي رستي تي نڪتا
 آهن. جنهن تي هلندي اوهان جهڙا ڪيترائي معصوم
 لال لهو جي ريت نپاڻي اوهان لاءِ تاريخ ڏاهي ويا آهن
 ۽ هن ميڙ ۾ بہ سنڌوءَ جي سيند سنوارڻ لاءِ ويچارڻو وڃندو.

منهنجا معصوم ڀاڻرو:-

اهڙن ميڙن ۽ ميڙاڪن جو ٻڌي مون کي محسوس
 ٿي رهيو آهي ته اڄوڪي سنڌ اها سنڌ نه آهي جهڪا
 ڌارين جي ڏاڍ ۽ ڏس کان ڌري گهوڙا گهوڙا ڪري
 نادرشاهي ظلم آڏو هٿيار ڦٽا ڪندي هئي. مگر هي ميڙ
 جوش ۽ جذبو وڌيون گجهارتون سٺي رهيو آهي اڄ
 سڄي سنڌ ۾ انقلابي هلچل متل آهي. اڄ سڄي سنڌ
 انقلاب انقلاب ڪاٺي رهي آهي. گهر گهر سنڌوديش جا
 جهنڊا ڦڙڪي رهيا آهن. جيڪڏهن مون کان پڇيو وڃي
 ته آزاد ۽ غلام قوم ۾ فرق ڪيئن معلوم ڪجي ته
 چوندس آسان طريقو اهو آهي ته اهو فرق ان ملڪ
 جي معصوم ٻارڙن مان محسوس ٿيندو جيڪڏهن ڪنهن
 ملڪ جي ٻار مان پگهر جي ٻوڙ اچي ۽ سندن معصوم
 منهن تي مرڪ بجهاء اڪين ۾ ڪاوڙ ۽ ڌڪار هجي
 سندس پير اگهاڙا هجن هو صبح جو اسڪول وڃڻ
 بجاءِ مزدوري لاءِ وڃي سندس چاهي تي چرپي ۽ بجاءِ
 غربت بئڪ ۽ غلامي جا نشان هوندا. ته يقين ڄاڻو ته
 اها قوم غلام آهي. پر ٻار ڪنهن ملڪ جي آزادي
 واري هلچل ۽ اندران متل مانڌاڻ جو به هڪ سچو
 اهڃاڻ هوندا آهن. حریت پسند ۽ آزاديءَ لاءِ وڙهندڙ
 قومن جا ٻار گهڻن ۾ صرف رڻ، ڪرڪيٽ، هاڪي
 ۽ باڪسنگ ڪرڻ بجاءِ ڪڇ ۾ انقلابي ڪتاب کڻي
 انقلابي گيت ڳائيندا آهن. ڇو ته ٻار هر قوم جو حساس

حصو هوندا آهن. ان ٽي معاشري ۾ ڦهائجندڙ نظريا نهايت جلدي ۽ گهرو اثر ڇڏيندا آهن. جن قومن جي ٻارڙن پنهنجو قيمتي وقت فضول گالهين ۾ وڃايو آهي قومن آزاديءَ کان تمام گهڻو پري هونديون آهن اسان جي خوشقسمتي آهي جو اڄ اسان جي ٻارڙن جا ذهن انقلابي شعور ڏانهن مائل آهن. ۽ سندن هٿ آزاديءَ جي ويڙهه وڙهڻ لاءِ بيتاب آهن. ان جو ان کان وڌيڪ ڪهڙو ثبوت ٿي سگهي ٿو جو اوهين سنڌ جي ڪڍ ڪڙڇ مان ڪهي اچي سنڌي قوم جي انقلابي اڳواڻ لطيف سائين جي وڃندي ۽ سنڌ جي مستقبل سنوارڻ لاءِ گڏ ٿيا آهيو. ۾ لطيف سائين کي لهو ڏيکاري رهيا آهيو ته جيڪا شمع اوهان ڄلائي ان کي اسان وساع ناهي ڏنو. اسين اوهان جي رسالي کي انقلابي اختيار طور استعمال ڪري رهيا آهيون.

سائيو:-

جهڙن ته اوهان جي سنگت آڏو لطيف سرڪار جو نالو آهي. ان ڪري اوهان مٿان فرض عائد ٿو ٿئي ته توهين انقلابي نظريي سان مسلح ٿي سنڌ جي آزاديءَ لاءِ راهه هموار ڪندي سيد اعظم محترم سائين جي ايم سيد جي رهبري ۾ پنهنجا سِرَ سنڌ تان گهورو. اهڙي طرح جيئن ارغوان جي وقت ۾ لئي ۾ صالح آخوند سان گڏ مدرسي ۾ پڙهندڙ سنڌي ٻارڙن پنهنجون زبانون ڪٽرائڻ نه پسند ڪيون پر سنڌي ٻولي پڙهڻ نه ڇڏيائون.

ماري مڪلي مٿان، آبا بگهڙن جيان
 رڻ گجيو راز ٿسي، وڍري ويا واڙجي
 صالح آخوند سان، ڪيئي ڪٿا نوجوان
 دودي دولهه جيان، هوشو هيون جيان

اڄ به اسان لاءِ ساڳيون حالتون آهن. اڄ به سنڌي
 قوم کي سنڌيءَ ٻوليءَ بجاءِ ڌاري ٻوليءَ پڙهڻ لاءِ
 چيو وڃي ٿو. فرق صرف اهو آهي ته ارغون سامراج
 سنڌي قوم تي فارسي ٻئي مڙهي ۽ پنجابي سامراج سنڌي
 ٻولي بجاءِ اردو جهڙي بازاری ۽ اشڪري ٻولي اسان
 مٿان مڙهي چڪا آهن ان وقت جي ٻارڙن توڙي پڙن،
 مردن توڙي عورتن ڌارئي ٻولي کي قبول نه ڪيو ۽
 وڙهاند ڪندي قربانيون ڏيئي آخر ڌارين کي تڙي ڪڍيو.
 اچو ته اڄ اسان به پنهنجي تاريخي روايتن کي
 برقرار رکدي قربانيون ڏيئي پنجابي سامراج کي سنڌ
 مان تڙي ۽ پنهنجي ڌرتيءَ مٿان کي آزاد ڪرايون.

پاڻرو:-

بجاءِ ان جي جو آئون ويٺام جي ٻارڙن يا دنيا
 جي ٻين قومن جيڪي هن وقت آزادي ماڻي چڪيون
 آهن. يا پنهنجي ماڳ کي ماڻڻ لاءِ وڙهي رهيون آهن
 جي ڳالهه ڪريان ان کان بهتر ٿيندو وري به پنهنجي
 ڌرتيءَ جي سڀوتن جو ذڪر ڪريان، اسان جي تاريخ
 ۾ هيون ڪالائي جي ڪردار کان ڪوبه اٽواف نه

آهي. ۽ سندس آزادي لاءِ ادا ڪيل ڪردار اسان جي تاريخ ۾ ٻارن کي هڪ لازوال امرن بڻجي آهي.

شهيد هيمن ڪلائي به اوهان جي عمر کان وڏي وطن جي آزاديءَ لاءِ ويڙهاند شروع ڪئي. جنهن وقت اسان جو امر شهيد وطن جي آزاديءَ واري راهه ۾ لڳو ته سندس عمر اڃا ۱۳-۱۴ سال هئي. انهيءَ عرصي دوران شهيد هيمن نظرباتي معاملن سان گڏ ويڙهاند به شروع ڪري ڏني. سندس امر ٽن سولائيءَ سزاوار بڻايو ويو ته سندس عمر ۱۹ سال هئي.

موجود وقت ۾ شهيد مالڪ خشڪ جو ڪردار به ڪنهن کان گهڻو ناهي. شهيد اڃا ائين (۸) ڪلاس جو شاگرد هو ته سنڌ جي آزاديءَ خاطر جيل ٻاترا ڪيائين. پاڻ ۽ سندس ٻين دوستن کي اسڪول مان خارج ڪيو ويو.

اسان جي قوم کي اهڙن هيرن تي فخر آهي. ته ائين (۸) ڪلاس جو شاگرد پنهنجي مائٽن پوي جي آزاديءَ لاءِ جنگ جوئي جيل ٻاترا ڪري ٿو ۽ آخر پنهنجي مقصد مائل لاءِ لوڙهي ڦاٽڪ جي ميدان تي شهادت جو جام پي هميشه لاءِ امر ٿي وڃي ٿو. ان روايت تي هلندي اڃا به شهيد مالڪ جي پوئين ۽ ٽي جا ٻارڙا ستين (۷) ۽ ائين (۸) جا شاگرد اسان جي هوندي سنڌوديش جي آزادي واري تحريڪ ۾ شامل ٿيڻ جي پاداش ۾ ٽي چار ڀيرا جيل ۾ اچي چڪا آهن.

سائيو:-

اسان جو رهبر سيد اعظم سائين جي ايم اسان لاءِ ۽ پوري دنيا لاءِ هڪ زندہ مثال آهي. جنهن چوڏهن سالن جي ڄمار کان سياسي زندگي جو آغاز ڪيو. ۽ هن وقت پنهنجي علمده ڪردار جو مالڪ بڻجي چڪو آهي.

مون کي سائين دنيا جي تمام آزاديءَ پسند انسانن ۽ قومن جي اڳواڻن کان الڳ ۽ نمايان نظر ايندو آهي. اکر سائين کي دنيا جي ٻين اڳواڻن سان پڻيٿائبو ته ٻيا اڳواڻ سائين کان گهڻو گهٽ نظر ايندا. سائين جي ايم سيد ڪنهن به نظريه حيات کي جيئن جو تيئن نه قبوليو آهي. پر ان ۾ پنهنجي وڻ ۽ اٻاڻن جي مزاج موجب ان ۾ ترميمون ڪيون آهن. سائين جيڪي ڪتاب لکيا آهن اسين يقين سان چئون ٿا ته ڪنهن به قوم وٽ اهڙو سرمايو ڪونهي.

اسان جي بدقسمتي اها آهي، جو اسين غلام آهيون. جنهن سبب اسين لطيف ۽ سائين کي دنيا ۾ سندن مان نه ڏياري سگهيا آهيون. آخر ۾ اها گذارش ڪندس ته اوهين سنڌي قوم جا حقيقي نمائندا آهيو. اوهان تي اهو فرض عائد ٿو ٿئي ته لطيف ۽ سيد کي پڙهو. کين سمجهو ۽ سندن پيغام کي سچي سنڌ جي ڪنڊ ڪرڇ تائين رسايو.

ڪهاڙها ڪپرو سنڌ جاءِ تون ئي منهنجو خواب
تون ئي آهين جواب، صدين جي سوال جو.

ڇڻو

جيئي لطيف سائين

جيئي سائين جي ايم سيد

جيئي سنڌوديش

اوهان جو پاڪ

گل محمد ڪراڻي

۸۷-۷-۱۵

نارا جيل حيدرآباد سنڌ.

ڏگائو جمالي هالا ۾ قومي ڪچهري لاءِ

واجهه نه وجهه ڏي، رت وهي تسب رڙهه
پوئين دٻل به وڙهه، وڀرن سان وجود جي.
”اياز“

سنڌ ڌرتي جا وارثو:-

جيئي سنڌوديش

جيئي سائين رهبر جي ايم سيد.

جبل تي ملاقات دوران دوستن اڄ هن ننڍڙي اجتماع
جي سلسلي ۾ سنڌي ماروئڙن ڏانهن پيغام لکي ڏيڻ لاءِ
حڪم ڪيو. ان حڪم جي پهري ڪندي هي ڪچا
ڦڪا ۽ اکر اوهان ڏانهن موڪلي رهيو آهيان. باقي
پيغام توهان وٽ ۽ سڄي سنڌ ۾ رهبر جي ايم سيد ۽
شاهه لطيف جو پهتل آهي. جنهن جي هڪ هڪ اکر
تي عمل ڪري سڄي اقوام عالم ۾ پنهنجي قوم جو
نالو روشن ڪيو.

منهنجا سائين:-

هي اجتماع جيئي سنڌ تحريڪ جي ڪارڪنن پاران

ڪوٺايل آهي. ان مان ظاهر ٿيو ٿئي ته اوهان هتي
ڪنهن عام ڪچهري لاءِ گڏ ڪونه ٿيا آهيو. پر سنڌ
جي مستقبل کي سنوارڻ لاءِ سوچ ويچار ڪرڻ ۽ ان
تي عمل ڪرڻ لاءِ ڌارين کان جيڪل سنڌ کي آزاد
۽ خوشحال ڪرڻ لاءِ هن ميڙ ۾ شريڪ ٿيا آهيو.

اوهان کي معلوم آهي ته هن وقت سنڌ ڌرتيءَ
ميدان جنگ بڻيل آهي سنڌي ماڻهن جو ڪوس ڌاڙيلن
جي آڙ ۾ پنجابي فوج طرفان گذريل ڪيتري سالن کان
جاري آهي. انهن جا جيڪڏهن انگ اکر ڪڍا ڪنداسين
ته هن وقت تائين اسان جا لکين نوجوان ٻڍا ٻار گولين
جو بڪ بنيا آهن. ٽيائن تي لکي شهيد ڪيا ويا آهن.
تشدد جي بازار گرم ڪري لکين سنڌي ماڻهن کي
بغير ڪنهن سبب جي ٽارچر سيلن، جيلن ۽ ٿاڻن ۾
بند ڪري غير اخلاقي ۽ غير انساني سلوڪ ڪيو پيو
وڃي. جيڪو سلسلو سالن کان هلندڙ آهي. انهن عذاب
کان اسين مرد پنهنجي جاءِ تي پر اسان جي ننگن جون
عزتون محفوظ ڪونه رهيون آهن اهو سڀ ڪجهه اسان کي
نظريه پاڪستان ۽ نظريه اسلام جي نالي ۾ ملي پيو.
مان سمجهان ٿو ته هن وقت سنڌ جو ٻچو ٻچو نظريه
اسلام ۽ نظريه پاڪستان جي ڀرسي کان واقف ٿي
چڪو آهي. اهي ڌاريا ۽ مڪار اسان جا ڪنهن به
صورت ۾ سچڻ ڪونه آهن. اسان جا قاتل ۽ رت جا
پيامي آهن. جيڪي پاڪستان جي تاريخ ۽ اسان جي

سون ورنهن زمين تي قابض ٿيا آهن. اسان جي ڪارخائن،
واپار نوڪريون ۽ تعليم جي حقن تي ڏاڙا هڻڻ شروع
ڪيا آهن.

اسين سڀڪجهه برداشت ڪندا رهياسين. هر هن وقت
اسان جون زندگيون به محفوظ ڪونه آهن. اسان جي
ننگن جون به عزتون محفوظ ڪونه آهن ته پوءِ اسين
غیرتمند ۽ جرئتمند سنڌي پنهنجي پٺين ۽ وٺين تي سر
گهورڻ وارا اڃا تائين خاموش ڇو آهيون؟

هي وقت آهي اسان سڀئي نڪري نروار ٿيون،
دشمن سان مهاڏو اڌڪاڻي سنڌ کي آزاد ڪرائڻ لاءِ
رهبر سنڌ سائين جي ايم سيد جي رهبري ۾ جيئي سنڌ
تحريڪ جي جهنڊي هيٺ گڏ ٿي جنگ جوڙيون، پنهنجي
قوم جي بقا لاءِ وڙهون ۽ جانين جا نذرانه ڏيون.

ننگ ڇڏي نڪرو، نينگر نٿين ٺهيءَ جا
ڪنهن پر تجو ڪين ڪي، وات مٿي وڪرو
ٺهي ٿي نڪرو، سنگ اپاري سنگ جا.
”اپاز“

هن وقت سنڌ ڌرتيءَ غلام آهي، سنڌ ڌرتيءَ مٿان
ظلم جا ڪارا ڪڪر ڇانيل آهن. هر هتي سڀئي سياستدان
اسلام آباد جي ڪرسي مائٽن لاءِ اڃا به پنجابين کي
ڀاءُ سمجهي پاڪستان جي سياست ڪري رهيا آهن.
سان صرف ايترو چوندس ته اهي ٽپڪ ڏوڪيباز

پنهجن ذاتي مفادن مائڻ لاءِ سنڌ ڌرتيءَ جي اڀ وجهه،
 فرزندن کي اڄ تائين استعمال ڪندا رهيا آهن. صرف
 سيد اعظم ئي آهي. جنهن هروقت ۽ هر دؤر ۾ ظلم جي
 ڪاري رات خلاف آواز بلند ڪيو آهي، ڪيترين ئي
 تڪليفن، صعوبتن، نظربندي ۽ سڄي ڄمار قيدن ۾ گذاريو
 آهي. جيڪو ڪنهن به آمر ۽ جابر اڳيان نه جهڪيو
 آهي ۽ چوندو رهي پيو.

مون جنگ وطن لاءِ جولي آ
 مخدوم بلاول موليٰ آ. ڪا وهرين سان ويڙهاند ڪيون
 ٿو راهه نڪي پٽ ڏسي.

اڇو ته اڄ گڏجي عهد ڪريون ته اسان سنڌ جي
 آزاديءَ خوشحاليءَ لاءِ سائين جي ايم سيد سان ساٿ
 نڀايون. جيڪو سنڌ جو قومي اڳواڻ ۽ سنڌي قوم جو
 سرواڻ ۽ رکوال آهي. ان جي اڳواڻي ۾ اسان جي
 نجات آهي. جنهن جو پيغام اسان کي گهر گهر پهچائڻو
 آهي. جهڪڻ اسان ان کي هيٺين سان هٽايو ته پوءِ
 اهو وقت پري ڪونهي جي اسين هتان ڌارن کي ڌڪاري
 سڄي دنيا ۾ پنهنجو مان مٿاهون ڪري هڪ ڀيرو وري
 اهو ثابت ڪري ڏيکاريون ته اسين سنڌي غرتمند
 مهاراجه ڏاهر، دودي سومري، دولهه دريا خان، مخدوم
 بلاول، شاهه عنايت شهيد جا اولاد آهيون. ۽ پنهنجي
 تاريخ کي دهرائي. اهو ثابت ڪري ڏيکاريون ته اسين

ٻنن ۽ ونين تي سر ڏيڻ وارا آهيون ۽ ڌرتيءَ مانا جي
 آزاديءَ لاءِ هر قسم جي قرباني ڏيڻي امين آزاد ۽
 خودمختيار رهي سگهون ٿا. ۽ اڄ اسان جي تقدير جو
 فيصلو اسلام آباد ۾ نه پر سن ۾ ٿي رهيو آهي.

سيد ۽ سنڌ ڪمند گهرن ٿا قوم کان
 آهي ڪو ارجمند جو ماءُ ۽ مرشد کي مڃي.

اوهان جو پنهنجو
 گل محمد چڪراڻي

سائين جي ايم سيد جي سالگره لاءِ

هي جي پوڙهو جهور وڙهي ٿيو ويڙهه ۾
اڃا ڏمر ڏاڍا اڳيان آڻ نه مڃي سور
سوچي ڏي ڏور اهنـدر آڙڻ ڏينھڙا.

عزيز دوستو

اڄوڪي اهم ڏينھن تي، هي ڏينھن نياپو موڪليندي
جيتوڻيڪ توهان اسان جسماني طور جدا آهيو، پر
ذهني، نظرياتي سطح تي اسان سڀئي هڪٻئي سان گڏ
خوشي ۽ غم ۾ هڪٻئي جا پاڻي پائيواري آهيو.
رهبر سنڌ سائين جي ايم سيد جي رهبري ۽ نظرياتي
سان هڪ اهڙي مضبوط زنجير جي ڪڙين جيان هڪ
ٻئي سان جڙيل ۽ ڳنڍيل آهيو. جو اسان جو ڇڄڻ
يا جدا ٿيڻ ناممڪن آهي. هونئن به انسان جا خيال
رهبري فڪري رشتا رت جي رشتن کان وڌيڪ پيارا
۽ مضبوط هوندا آهن. اڄوڪي قومي ڏينھن جي موقعي
تي اوهان ڏانهن هي مختصر ڏينھن نياپو موڪلي رهيو
آهيان. باقي پروگرام جي نه سڀني کي خبر آهي.
اسان کي گهرجي ته انهيءَ پيغام کي سنڌي قوم

ٽائين پهچائڻ ۾ ڪابه ڪسر نه ڇڏيون ۽ ساڳي وقت ان پيغام تي عمل پيرا به هجئون.

اهو پيغام سنڌوديش حاصل ڪرڻ جو پيغام آزاديءَ جو پيغام رهبر سنڌ سائين جي ايمر سيد جو پيغام آهي. سائين جي ايمر سيد سنڌ جي پنهنجي سان گڏوگڏ امان جو رهبر آهي. موجوده حالتن ۾ پنهنجا مديترانه فيصلو ڪري سنڌي قوم جي رهنمائي ڪري رهيو آهي. مفڪر اعظم جي هر فيصلي کي الهام سمجهي ان تي فورن عمل ڪرڻ گهرجي.

وڌيڪ سائين جهڙي عظيم ماڻهو تي ڪجهه لکڻ منهنجي وس جي ڳالهه ناهي. ڇاڪاڻ ته مان نه ڪو اديب آهيان نه دانشور نه ڪو امڪالر پر مان سائين جي پوئلڳن مان هڪ سڀاهي آهيان.

انهيءَ لاءِ مان پاڻ ۾ همت ڪونه ٿو سمجهان ته مفڪر اعظم جي شخصيت تي سندس سالگرهه جي موقعي تي ڪجهه لکي سگهان. بهرحال ايترو عرض ضرور ڪندس ته اڄ ۱۷ جنوري سائين جي جنم جو ڏينهن اسان لاءِ خوشيءَ جو ڏينهن آهي.

انهي ڏينهن تي سائين جو جنم نه ٿئي ها ته آئون دعويٰ سان چوان ٿو ته اسان سنڌي ريل ائڊين ٿي وڃون ها. سنڌ بچائڻ لاءِ سائين نظريو ڏنو آهي. نه صرف نظريو ڏئي پاڻ ماڻ ڪري ويهي رهيو آهي. پر مسلسل سنڌ جي خوشحالي ۽ آزادي لاءِ وڙهندو رهيو آهي. ۽

وڙهي رهيو آهي. جنهن جي پاداش ۾ - ڇي عمر کيس قيد رکيو ويو. نه صرف قيد رکيو ويو پر ان جي نظريي خلاف پرڀور پروپيگنڊا ڪئي وئي. هن وقت به سائين قيد آهي. سنڌ به اڃا غلام آهي پر مفڪر اعظم جي فڪر سامراجي نظرين کي شڪست ڏيئي، سنڌ جي آزاديءَ جو معاملو بين الاقوامي حيثيت جو حامل بڻائي ڇڏيو آهي.

پاڪستان جي ۲۸ ساله تاريخ ۾ پنجاب سامراج اسان کان اسلام، نظريي پاڪستان، مسلمان پائر ۽ ٻين ڪوڙن نظرين هيٺ غلام رکڻ جي ڪوشش ڪئي ته ان وقت سيد ٿي هو جنهن قوم کي آگاهه ڪيو ته اهو دوکو آهي. سنڌي ماڻهن کي غلام رکڻ جو ڍونگ آهي. هو نام نهاد نظرين جي آر ۾ سنڌي قوم جي وجود کي صفحہ هستيءَ تان مٽائڻ چاهين ٿا. انهيءَ ڏوهه جي پاداش ۾ سائين غدار، ڪافر، ملڪ دشمن ۽ مختلف لقبن سان نوازيو رهيو آهي. پر اسان جو عظيم رهبر مسلسل جنگ جاري رکي اڄ انهن جي نام نهاد نظرين کي شڪست ڏئي چڪو آهي. اڳ صرف هڪڙي سائين کي غدار چيو ويندو هو. پر هن وقت سائين پاڪستان جو دشمن آهي ته اسان سڀ پاڪستان جا دشمن آهيون.

سائين هڪ غدار چيو ويندو هو. اڄ اسان سڀ غدار آهيون. سائين باغي آهي، اسان به باغي آهيون. سائين

اها سڄي جنگ اڪيلي سر ڪئي. سندس مضبوط قوت ارادي سبب منجهس ۽ ذهن به ڪو لوڏو نه آيو. سائين مسلسل وڙهندو رهيو ۽ چوندو رهيو:-

جنگ منهنجي هيءَ جاري رهندي،
جيئين رات انڌاري رهندي.

پنجاب سامراج جڏهن ڏٺو ته نظريي پاڪستان، نظريي اسلام جي مقابلي ۾ هن وقت سنڌ ۾ فڪر جي ايم سيد سنڌي ماڻهن جي دلين ۾ گهر ڪري ويو آهي ته هن اڃا به پنهنجي تسلسل قائم رکڻ لاءِ اسلام جي جان ڇڏي وري نام نهاد ڪميونسٽ ٿي رهيا آهن. سنڌ ۾ ڪپڙا ڪتاب عام جام مفت ورهائي سنڌي ماڻهن کي ڪميونسٽ ڪرڻ ۾ مصروف عمل عمل آهن ته سڀني مظلوم پاڻر آهيون اک ۾ چوندا هئا مسلمان پاڻر آهيون هاڻ وري پورهيت پاءُ ڪرڻ لاءِ مختلف مفڪرن جا قول پيش ڪري رهيا آهن.

پر اسان پنجاب سامراج جي انهن اعليٰ ڪارن کي ٻڌائڻ چاهيون ٿا ته اسان اوهان جي هر چال کي چڱيءَ طرح سمجهون ٿا.

اوهان جي جناح اقبال وغيره جا نظريا هتي هلي ڪونه سگهيا ان کي هنڌ دشمن سمجهيو وڃي ٿو ته وري اوهان مارڪس، لينن، ماڻوڙي تنگ وغيره جا قول ٻڌائي غلام ٿا رکي سگهو.

انهن مفڪرن جيڪڏهن ڪجهه ڪيو آهي پنهنجي قوم ۽ ماڻهن لاءِ ڪيو آهي. اڇوڪي ڏينهن تي هي ايم سيد جنم نه وٺي ها ته شايد اسان ڪنهن ڌارئي نظريي جا پوئلڳ ٿي وڃون ها. پر هن وقت سائين جو فڪر اسان جي راهه نجات آهي ان جي رهبري ۾ هي قبولو ڪڏهن به پلجي نٿو سگهي.

پنجاب سامراج نه ڪو مسلمان پاڪ نه وري پورهيت پاڪ. پر هو وحشي ۽ ظالم ۽ سنڌ دشمن قوم آهي. انهن کان آزاديءَ حاصل ڪرڻ يا جان ڏيڻ تائين جنگ جاري رهندي.

سائين جي ايم سيد هڪ فرد نه پر تحريڪ جي علامت آهي. سنڌوديش جي سڃاڻپ آهي. جيڪو به سائين جي مخالفت ڪندڙ آهي. سو سنڌ جي آزاديءَ جو مخالف آهي. جنهن به اجتماع، مجلس ۾ سائين جو نالو ايندو. اتي سنڌوديش جو به ذڪر ايندو. مون کي مولانا گرامسي جا لفظ ياد ٿا اچن ”اي دانشور ٽوڪي سنڌ جو قسم آهي جي ايم سيد ۾ عيب ٿي آهن. منجهس ڪابه هڪڙي خوبي ڪونهي. اگر ڪا هڪڙي خوسي اٿس ته پوءِ ان تي نظر رکجي ايم سيد سنڌ آهي. سنڌ جي ايم سيد آهي.“

هي چند لفظ هيٺين سان هنياءَ. سائين جي سالگرهه جي موقعي تي مون کي وري به اهو چوڻو پوي ٿو. ته سائين جي ايم سيد جو پوئلڳ ٿيڻ ان مان توڙ ڦيائن هر باغيت

سنڌي ڪري سگهي ٿو. باقي جهڙي تهڙي جي جاءِ ناهي. هندي سفر ۾ چنگا پلا ڏسڻا وائسٽامالھو ٽڪڙندي ڏٺائين. ڪرنڊي ڏٺائون، جهڪندي ڏٺائون، سنڌ کي ڇڏي پاڪستان جي سياست ڪندي ڏٺائون. جڏهن به ڪنهن ماڻهوءَ ائين چيو ته سائين جي اير سيد جا نظرياتي پوئلڳ آهيون پر سائين جا موجوده فيصلو صحيح نه آهن. يقين ڄاڻو ته اوهان سان اهو ماڻهو ڊگهي سفر ۾ ساٿ ڏئي نه سگهندو اهي اسان جي موجودگي ۾ تخليق تجربا ٿي چڪا آهن، جن ماڻهن ائين چوڻ جي شروعات ڪري سيداعظم تي غليظ پروپيگنڊا ڪرڻ کان پوءِ پنج سؤ روپيا ماهوار پگهار وٺي ڪمپوننسٽ پارٽي جا پيد ورڪر بنجي سنڌ ۾ پنجابين جي وڪالت ڪري رهيا آهن. سندن سڄو زور هن ملڪ پاڪستان عرف پنجابستان مان آزاديءَ لاءِ وڙهندڙ قومي تحريڪن تي آهي. خصوصاً سندن سڄو ڌيان سنڌوديش جي مفڪر سائين جي اير سيد ۽ جيئي سنڌ تحريڪ آهي. انهيءَ تي اها بي جا تنقيد ڪري پنجاب اڳيان پاڻ وٺائڻ جي ڪوشش ۾ رڌل آهن. ڇو ته سنڌوديش جي تحريڪ کي روڪڻ لاءِ پهريون ان جي رهبر تي حملو ڪيو وڃي.

سائين جي شخصيت سنڌوديش جي سڃاڻپ مان وابستا آهي. انهيءَ کي ڪهڙائڻ سنڌوديش جي تحريڪ روڪڻ جي برابر آهي. سندن انهيءَ روپي سبب اسان حق بجانب آهيون ته ڪن سنڌ جو دشمن تصور ڪريون

۽ انهن خلاف جدوجهد ڪئي پنهنجو فرض سمجهون. اسان اهو ٻڌائين ٿا گهرون، ته اسان ڪنهن به نظريي هيٺ پنهنجي آزاديءَ تان هٽ ڪڍڻ لاءِ تيار نه آهيون اسان هيل ٽائين هن راهه ۾ چا نه سئو آهي.

اسان جي ماڻهن کي ٿاڻن تي گهراڻي بيعزتو ڪيو ويو. اسان جي سائين جا ڪارا منهن ڪري سر بازار سرڪس ڪڍيا ويا. سوين ڪارڪنن کي ٽارچر سيلن ۾ تشدد جو نشانو بنايو ويو. سوين ڪارڪنن کي ڪوڙن جي ڪوڙين تي سوار ڪيو ويو. اسپيشل ملٽري ڪورٽ جي منهن ڏنو ويو. ڏينهن ڏني جو رستا روڪ ڪري ٽوڙهي ڦاٽڪ جو عظيم ڪوس ڪيو ويو دنيا جي بدترين قسم جو هر تشدد جو استعمال ڪيو ويو ته جيئن اسان سنڌوديش جي موقف تان هٽ ڪڍي وڃون. پر اسان اهو سڀڪجهه سهي، سڄي دنيا اڳيان واضح ڪري ڇڏيو آهي ته اهي سڀ تڪليفون تشدد جون ڪاروايون اسان کي پنهنجي آزاديءَ واري منزل تائين پهچڻ ۾ ڪابه رتڻڪ پنهنجي نه سگهنديون. اهو ڏينهن اڃا پري ناهي جو اسان پنهنجي جهڙي پنهنجي مڪمل سونهن ۽ سوپيا واري شناخت سان اقوام عالم جي هٿن ۾ آزاد قوم جي حيثيت سان شريڪ ٿيون.

اڄ هي مهم انهيءَ اداري ڏانهن موڪلي رهو آهيان. جنهن ۾ اسان کان اڳي احسان ڪسيو ويو هو، ٽوڙهي سانحي کان به اڳ ۱۵ آڪٽوبر تي هيڏي جلسي

۾ اسان جا پورا همسفر دوست شهيد عبدالملڪ خشڪ
 ۽ شهيد ذڪريا والٽيئر طور شريڪ هئا. هي به اکر
 لکندي پاڻ کي اوهان سان گڏ محسوس ڪري رهيو
 آهيان پر انهن دوستن جي جدائي دل ۽ دماغ تي بدستور
 حاوي آهي ۽ ويٺل ماڻهو سامعين ۾ شهيد امان الله، شهيد
 منو، شهيد انور عباسي جي پڻ ڪوٽ محسوس ٿيندي
 هوندي نظر ڦاڙڪ واري هاڃي ۾ اسان کان ڪسيل شهيد
 دوست سيد امير علي شاهه به نه وسريو آهي. اهي سڀ
 شهيد اسان کان ضرور ڪو سوال پڇي رهيا آهن.
 جيڪي اسان کان گهڻو اڳتي فڪري آزاديءَ جي
 راهه تي بلهار ٿي ويا. اسان انهن شهيد دوستن سان گڏ
 مرڻ ۽ جيئڻ جو قسم کاتو هو ته مقصد حاصل ڪرڻ
 تائين جنگ جاري رهندي. هو پنهنجو وڃڻ پياڻي
 سنڌوديش جي آزاديءَ لاءِ جانين جو نذرانو ڏيئي امر
 ٿي ويا. هن پنڊال ۾ سائين جي سالگره جي موقعي تي
 اهو وڃڻ دهرائڻو آهي ته اي شيدان سنڌ اوهان جي
 ڇڏيل ذميواريءَ کي مقصد حاصل ڪرڻ يا ان ۾ سر
 قربان ڪري اوهان سان سرها ٿي اچي ملنداسون. ائون
 هن اهم موقعي تي سڀني سڄڻن کي گذارش ڪندس ته
 هو پنهنجو مقصد خاطر شهيدن جي رت ريتي جي تقدس
 بحال ڪرڻ لاءِ پاڻ ۾ اڳ کان وڌيڪ متحد ۽ منظم
 ٿي سائين جي اهر سيد جي ڏنل پيغام کي سندس اڳواڻي
 ۾ سنڌوديش حاصل ڪري شهيدن جو انتقام وٺون.

منهنجي ڌرتيءَ جو گنهگار نه بخشيو ويندو
 ڪوبه غاصب ڪوبه غدار نه بخشيو ويندو
 روپ رهبر جو نه وٺي سگهندو ڪوئي رهن
 هاڻي بيدار ٿيو آ پلارن جو وطن.

شال سائين جي ابر سید سنڌ جيتري حياتي ماڻي.
 جيئي سنڌوديش

نور احمد ڪورائي جي چاليهي تي

سنڌوديش جي سنهري مستقبل جا وارثو
جيئي سنڌوديش

پنجابي سامراج جي ٽٽندڙ پاڪستان جي فيدي هجڻ
سبب شهيد نور احمد ڪورائي جي هن شام شهيدان ۾
اسين شريڪ ٿي نٿا سگهون. جنهن جي چوڌاري اسان
جي عظيم شهيدن جا پاڪ روح هن ميڙ ۾ شامل آهن،
سندن روح نهايت سرها آهن ته سندن ڏسيل راهه تي
اوهان جهڙا اڏول حریت پسند ڪيئي ميل اڳتي نڪري
آيا آهن. اها شوشخبري چاليهه ڏهاڙا اڳ هن ٽرنيءَ
جي تازي شهيد نور احمد کين ٻڌائي هوندي ۽ اڄ هو
پنهنجي پاڪ رت جو پورهيو ڏيڻ آيا آهن جيڪو هنن
هن غلاميءَ جي زنجيرن ۾ وڪوڙيل سنڌو ماڻا کي
آزاد ڪرائڻ لاءِ نذراني طور پيش ڪيو. اهڙي موقعي
تي اسان جسماني طور اوهان سان گڏ نه هوندي به
اوهان سان گڏ آهيون. ڇاڪاڻ ته اسان هت ڏسون ٿا
ته هن جيل جا لوها ڪارا در ۽ ڪوٽ لڏي رهيا آهن
ڇو ته اڄ موري ۾.

تنهنجو رهبر منهنجو رهبر جي ايم سيد جي ايم سيد
تنهنجو ديش منهنجو ديش سنڌو ديش سنڌو ديش

جا نعرا گونجي رهيا آهن. سنڌ جي هڪ مشهور چوڻي
آهي ته سنڌ جي انچ انچ تي هڪ شهيد سر گهوريو
آهي. ڪيڏا نه هن ڌرتيءَ جا پاڪ آهن. ڪيڏي نه
هي ڌرتيءَ خوش بخت آهي جو جڏهن به ڌرتيءَ جي
مٿان ڌارن وار ڪيو آهي ته هن ڌرتيءَ جي انچ انچ
تي سنڌي سرويچن شهادت جو جام پي شهيد نور احمد
وانگر امر ٿي ڌرتيءَ جي حفاظت ڪئي آهي. ۽ اڄ به
اوهان جهڙا سدورا پٽ ڪنڌ ڪپائڻ لاه اوچي ڪاٺ
مقتل گام طرف وڌي رهيا آهن.

ڪو ڪيئن نه ڊوڙي مقتل ڏي.
آرت ۾ خوشبوءِ ميندي جي
ڪو ڪيئن نه ڊوڙي زندان ڏي.
ٿا زلف چڪين زنجيرن جا.

۽ هر روز نور احمد ڪورائي جهڙا ننڍڙا پائر پنهنجي
ڌرتيءَ تان سر گهوري سرها ٿي رهيا آهن.

جر ٿر تڪ نور. وڻ لڻ وائي هيڪڙي
- پئي شمي ٿيا، سوريءَ سزاوار
همن منصور هزار، ڪهي ڪهندي ڪيترا.
شاه

سائو؟

۲۰ (وڌهين) صدي انساني تاريخ ۾ آزاديءَ واري صدي ڪري ليکي ويندي آهي. هن صدي ۾ ڪيترين ئي غلام قومن غلاميءَ جا زنجير ٽوڙي آزادي جي سڃ ته چڙهيون آهن. اسين به پنهنجي رهبر هن صدي جي عظيم مفڪر محترم سائين جي ايم سيد جي آزاديءَ جي الهامي نعري تي نڪري نروار ٿيا آهيون. اسان جي هن نعري ۽ آزادي واري اعلان تي اسلام آباد جي ڪوٽن جا ڪنگرا لڏي رهيا آهن. ۽ کين ننڊ ۾ به سنڌ جي آزاديءَ جو تصور موت جي فرشتي جي صورت ۾ نظر نٿو اچي.

آزاديءَ هڪ ڪنوار آهي. اهارت جي ڳاڙهي سڃ تي ملندي آهي. سنڌوديش جي آزاديءَ جي تحريڪ کان خائف ٿي ڪري پنجابي سامراج پاڪستان کي بچائڻ ۽ سنڌ قوم جي وجود کي ختم ڪرڻ لاءِ جهڪي هلا ۽ وهلا ڪيا آهن تنهن جو مان تمام مختصر ذڪر ڪندس. مهان محمدا مين ڪوسي چيو آهي ته ”جنهن جو بنياد هجي بد، ان جو ميوو مٽو ٿي نه ٿئي.“ جيئن ئي ۱۹۴۷ع ۾ پاڪستان ٺهيو ته ڪراچي کي پاڪستان جي گادي جو هنڌ مقرر ڪرڻ لاءِ سنڌ کان جدا ڪيو ويو.

سنڌ جي مسئلي لاءِ سنڌين جو وفد جناح سان زيارت ۾ ملڻ ويو ۽ انهن کيس چيو ته ڪراچي سنڌ کان نه

کسي وڃي ڇاڪاڻ ته مسلم ليگ ڪاٺونسل سنڌ اسمبلي ۽ سنڌي عوام ان جي مخالفت ڪئي آهي جنهن تي چيائين ته اهي ڪير ٿيندا آهن. ان تي علي اڪبر شاهه کيس چيو ته مسلم ليگ اها جماعت جنهن پاڪستان حاصل ڪيو ته جواب ڏنائين مٿي ذڪر ڪيل جماعتون ڪجهه نه نه هيون پاڪستان هن پڻ ورتو هو.

ساڳيو ۽ ساڳيو مطالبو حيدرآباد جناح جي جانشين لياقت علي ڪان ڪيو ويو ته هن چيو فتح ٿيل ملڪن جا معاوضا نه ڏنا ويندا آهن. سنڌين جي تهذيب اڏڻ ۽ گڏهن هڪٻئي واري آهي. دراصل جناح ۽ لياقت علي پنجابين جا ايجنٽ هئا. جڏهن انهن جي ضرورت نه رهي ته جناح کي زهر ڏيئي ماريو ويو. ۽ لياقت علي کي گولي هڻي پنجابين ۽ پٺاڻن سنڌون سڌو اقتدار پنهنجي هٿ ۾ کڻيو ۽ سنڌ جي لت مار ڪرڻ جو باقاعدي شروعات ڪئي.

پاڪستان جي اقتدار تي قبضو ڪرڻ لاءِ بنگلاديش جي اڪثريت ۽ سنڌ جي مڪمل اقتصادي وسيلن کي پنهنجي ڪنٽرول ۾ آڻڻ خاطر لازمي هو ته اهڙو سياسي نظام واضح ڪيو وڃي جيئن اهي ٻئي مقصد حاصل ٿي سگهن. ان لاءِ سنڌ ۽ ٻين صوبن جي مختلف سياسي اڳواڻن کي خربد ڪري وڻ پونٽ برها ڪيو ويو. ان تحت موجوده پاڪستان کي اولهه پاڪستان جو نالو ڏيئي هڪ ته سنڌين جي حيثيت ختم ڪئي ويئي ۽ ٻيو

بنگال سان برابري پيدا ڪئي وئي. ڇاڪاڻ ته اولهه پاڪستان جي نالي هيٺر سڃي سنڌ چئجي ۽ اچي وٺي هئي. اها ڳالهه سنڌ جي قوم پرست اڳواڻ رهبر سنڌ سائين جي ايم لاءِ ڪنهن به صورت ۾ قابل قبول نه هئي. آخر وڏي جدوجهد کان پوءِ سائين جي ايم سيد اولهه پاڪستان جي اسمبلي کان ۱۹۵۷ع ۾ ون يونٽ لوڙائڻ جو پڪراهه فيصلو ڪيو.

جڏهن پنجابين ڏٺو ته جمهوري طريقي سان سنڌ کي ڪهڙو عرصو قبضي ۾ نٿو رکي سگهجي ته هن ڪارو قانون مڙهي ۸ آڪٽوبر ۱۹۵۸ تي صدر ايوب مارشل لا لڳائي ڇڏي. محترم سائين جي ايم سيد کي جيل ۾ وڌو ويو. ۴ اڃ وانگر سنڌ جي هر ڳوٺ ۽ ڪهڙي ڪهڙي تي فوجي بيهاريا ويا. ايوب جو تقريبن سمورو وقت سائين جيل ۽ نظربندي ۾ رهيو. جڏهن ايوب حڪومت بحال جي حوالي ڪئي ته هڪ ڀيرو جيئن ئي سائين کي آزادي ملي ته سائين ون يونٽ لوڙائڻ لاءِ سڄي سنڌ کي متحد ڪري زوردار آواز اٿاريو. جنهن کان ڊڄي ڪري ۱۹۶۹ع ۾ ون يونٽ جي خاتمي جو اعلان ڪيو ويو. بنگلاديش جي موجودگيءَ جي صورت ۾ اهو آسرو هو ته جڏهن به جمهوريت بحال ٿي ته سنڌي بنگالي هڪٻئي سان اتحاد ڪري پنهنجو حق حاصل ڪري سگهندا. ۴ ۱۹۷۰ع جي اليڪشن ۾ اهو موقعو اچي ويو هو ته سنڌي ۽ بنگالي گڏجي پنهنجا حق حاصل

ڪري سگهن. پر پنجابين کي خبر هئي ته سندن مفاد
 بنگال ۾ نه پر سنڌ ۾ آهن تنهن ڪري وڏي ڪوس
 کان هو بنگال کي آزادي ڏئي وقتي طور تي پاڪستان
 جو اقتدار ۲۰ ڊسمبر ۱۹۷۱ع تي پتي صاحب جي
 حوالي ڪيو. ڇاڪاڻ ته ان کان اڳ پنجابين پٺاڻن
 (ايوب يحيٰ) کي استعمال ڪندي سنڌ جو استحصال
 ڪيو پي ۽ سنڌين ۾ قومپرستي وڌي وڃڻ سبب لازمي
 هو ته هاڻي ساڳيون استحصال سنڌين کي استعمال ڪندي
 جاري رکجي. جڏهن پتي صاحب پاڪستان کي ٺاهي
 مضبوط بنايو ۽ پنجابين ڏٺو ته هاڻ پتي صاحب ڪم
 جو نه رهيو آهي. ته ان کي لاهي جيڪو ان جو حشر
 ڪيو ويو ان کان اوهان سڀ واقف آهيو ۽ هاڻ اقتدار
 سڌو پنجابين جي هٿ ۾ آهي.
 سنڌ ڌرتيءَ جا وارثو:-

هي پس منظر سنڌ جي استحصال جا مختلف مرحلا
 ٻڌائي ٿو. پاڪستان ٺهڻ وقت جڏهن سنڌ جي ماڻهن
 ۾ اسلام ۽ پاڪستان واري ۾ فريب تصور لاءِ محبت
 هئي ته پنجابين ان جو غلط فائدو وٺندي ڪراچي سنڌ
 کان الڳ ڪرائي. ون يونٽ قائم ڪري سنڌ کي ٻنهي
 هٿن سان لٽڻ جي ابتدا ڪئي جنهن کي برداشت نه
 ڪندي محترم سائين جي ايم سيد جمهوري طريقي سان
 ون يونٽ ٽوڙائڻ جو بل پاس ڪرايو. ته ان کي غير
 جمهوري طريقي سان فوجي ڏلهن جي زور تي قائم

رکيو ويو. جڏهن سنڌ ۾ پنجابين جو وجود ايترو زور
 پکڙي ويو جو هتان ڪنهن به صورت ۾ سندن خاتمي
 جو امڪان نه رهيو. ته ڪوڙي جمهوريت جو ڍرڳ
 رچائيندي اقتدار فوجين کان واپس ورتو پر انهيءَ دوران
 محترم سائين جي ايم سيد جيان نظربندي ۽ ٻين تڪليفن
 هوندي سنڌي ماڻهن لاءِ چوڻڪاري واري راهه تلاش
 ڪندو رهيو. ۽ ڪيترا ڪتاب لکي سنڌين ۾ قومپرستيءَ
 جا گهڻي وڏي ۽ سنڌ جي آزاديءَ جو نعرو صبح جو
 صبح پنججي اسلام آباد جي محلاتن تي ٻرندڙ شعلا اڇلائڻ
 لڳو ته آزاديءَ جي نعري هڻندڙ سرويچن کسي ڪڇيل
 لاءِ پنجابين سنڌ جو ڪوس شروع ڪري ڏنو. ۽ ۴ مارچ
 ۱۹۶۷ع ۹ ۴ جون ۱۹۸۷ع واري ويهن (۲۰) سالن
 واري عرصي دوران ڪيترائي جوڏا جنگ جوان پنهنجي
 ڌرتي کي لال لهو جو نذرانو ڏيندا ڌرتيءَ ماما جي گود
 ۾ هميشه لاءِ آرامي ٿيندا رهيا آهن.
 سنڌ ڌرتيءَ جا رکوالو!

انهيءَ سلسلي ۾ شهيد اشوڪ ڪمار، شهيد دوست محمد
 پراچ، شهيد عبدالرزاق سومرو ڪراچي جي شهيد جدگال
 ۽ گبول سنڌ جي ويڻنام لنڊي ڄام جي شهيد عبدالقادر
 هاليپولو ۽ شهيد بشير احمد ٽنڊو، شهيد احسان ميمڻ،
 شهيد مير اشتياق ٽالپر پنهنجي رت جي ريت نياڻي
 آهي ۽ ڪڏهن سيد جي گوت سن جي ويجهو ٽوڙي
 ڦاڪ وٽ شهيد سالڪ خشڪ، شهيد اسان وسطڙي،

شهيد ذڪريا ميمڻ، شهيد انور عباسي ۽ شهيد ملو بايدي
سيد جي ٻوڪيل آزادي جي ٻوليءَ کي پهچو پاڪ
رت ڏيئي وڌائي وٺڻ ڪري ڇڏيو آهي.

ساڳي راهه تي هلندي شهيد امير علي شاهه، شهيد جادل
مگي، شهيد حفيظ الله چانڊيو، شهيد شيراز سومرو، شهيد ڪمل
راهمون، شهيد روپ چند، شهيد رضا محمد بنگلاني جهڙن
عظيم انسانن ڌرتيءَ لاءِ قرباني پيش ڪئي. ۽ اڄ انهن ۾
موري جو مور شهيد نور احمد به شامل ٿي ويو آهي.
موري جي ڌرتيءَ کي اهو اعزاز حاصل آهي، جو منجهس
هن (۲) شهيدن ابدي آرام گاهه آهي. پر اڃا به ظلم جاري آهي.
لال لهڻو جي راند جاري آهي. هتان موري کان پنهل چانڊئي
جو ڳوٺ لاڪاٽ، نوشهرو فيروز تمام ويجهو آهن ۽ اڄ
به هتان ويجهو ڌاڙيلن جي آڙ ۾ غريب گهٽائين تي
وسندڙ گولين جا ڏڪاءُ اوهين ضرور ٻڌندا هوندا.

۸۳ ۶۴ ۸۶ع جي شهيدن جو رت اڃا سڪوڻي ناهي سندن
ڏنل گهرن کي باهه اڃا وسائي ناهي سندن قبرون اڃا آليون آهن
پر افسوس آهي. ايم آر ڊي جا ليدر پهچي شهيدن جو هلڻ
ڪرڻ بجاءِ اقتدار، اقتدار جون صداون هڻي رهيا آهن.
هڪ طرف اسان سنڌين جو هيترو خون وهايو ويو
آهي. ۽ اسان جي بيگناهه شهيدن جو خون پاڻي سمجهي
وهايو ويو آهي ۽ اسان جي شهيدن جا قاتل ساڳيا ڏڦا
۽ گرز ڪنڊوئين جي زندگين کي ختم ڪرڻ جا سانباها
ڪري رهيا آهن. انهن کي ڪوبه چوڻ آڳوڻ وارو ڪونه

آهي. پر اڻلندو اسان مظلومن کي ڊاڇڙيو ۽ هيسايو ٿو وڃي. ان جو مثال شهيد نور احمد جو والد بزرگوار محترم محمد يونس ارهان جي سامهون آهي. حسن کي شهيد جي چاليههين ملهائڻ لاءِ به منع ڪئي وئي آهي. ٻئي طرف جڏهن ميرپورخاص ۾ شهيد رضا محمد بنگلاڻي جو قاتل هڪ پنجابي ٽرانسپورٽ ڪٽي جي موت مري ٿو ته اهو سور ڪراچي ۾ ويٺل سنڌ جي غوث علي شاهه ۽ اسلام آباد ۾ ويٺل محمد خان جوڻيجو به محسوس ڪري ٿو. ان ڪيس جي چاٻج دوران سنڌين سان جيڪي ويل واهيا ويا آهن انهن ڏکڻ آفريڪا جي تاريخ کي به شرمائي ڇڏيو آهي. جتي هڪ گوري کي مارڻ لاءِ ۵ ڪارن کي سزائون ڏنيون وينديون آهن. پر هت ميرپورخاص ۾ غوث علي شاهه جي چوڻ نسي سوين ماڻهن کي ٿاڻن ۾ ويهاري سندن ٽنگون ٻانهون پگهيون ويون ۽ اڄ به ڪيتريون اسان جون مائرون ۽ پيٽرون اتي ٿاڻن تي ويٺيون آهن. ۽ اڃان به سنڌ ۾ اهو مانڌاڻو متل آهي. ۽ سنڌي ماڻهن کي تشدد جو نشانو بڻايو ٿو وڃي. ان جي برعڪس سنڌي شهيدن جي قاتلن کي گرفتار ڪرڻ نه پنهنجي جاءِ تي پر انهن کي تمغن ۽ انعامن، اڪرامن سان نوازيو وڃي ٿو. تنهن ڪري پاڪستان حڪمرانن کان انصاف جي تقاضا رکڻ ٻين کان پير ڪهرڻ جي برابر آهي.

سنڌ جا سڄڻو!

اچو ته گڏجي هن ڊڪائڪ موقعي تي شهيدن کي

خراج عقيدت پيش ڪرڻ سان گڏوگڏ وڃن ڪربون
 تہ اسين پنهنجا سڀ ويڇا وساري سنڌوديش جي آزاديءَ
 لاءِ متحد ٿي رهبر سنڌ سائين جي ايم سيد جي قيادت
 ۾ ايمان آڻي دشمن سان مهاڏو الڳايون. شهيدن جي
 هڪ هڪ رت ڦڙي جو حساب وٺون ۽ شهيدن جو
 ڪيس پاڪستاني عدالتن بچاءِ قومي عدالتن ۾ هلائي
 انهن کي پنهنجي انجام تائين پهچايون.

جڏهن به جنگ طبل وڳا ڌاريان پونءِ ڇڏي پڳا
 اچو اچو اچو اچو ٿيو وقت ڏاڍو تنگ آ
 جنگ جنگ جنگ آ۔ منهنجي نوساڻ جنگ آ۔
 ”منشي“

آخر ۾ سنڌ غوث علي شاھ، ڪسي چئون ٿا تہ
 ٻڌي ڇڏ، توکي اها ڪرسي، فوجين ۽ پوليس جا پهرا
 هميشه ساڻ نہ هوندا. اهو ڏينهن پري ناهي. جنهن ڏينهن
 توکان هٿ ويٺل هي هزارين حریت پسند سنڌ سان ڪيل
 هڪ هڪ ظلم سنڌ جي شهيدن سان ناانصافين، سنڌ
 جي ننگن جي ڪيل بي حرمتي جو حساب چڪائي
 وٺندا سين. ۽ تنهنجي لاءِ اهو چوڻ مناسب آهي تہ۔

تون ڪالھ به هئين ارغوان سان، ترخانن سان غدارن سان
 مون ڪالھ به سوري جنگاري هئي هوشو هيون ٻارن سان.
 جهڙي سنڌوديش. (منشي)

آمريڪا جا لڳيا تي هوائي حملا آمريڪا لاءِ باعث
شرم ضروري آهن. پر لڳيا لاءِ باعث فخر ٿوڙي ڦاڪ
جو سانحو به اسان سنڌين لاءِ باعث فخر ۽ پنجابين لاءِ
باعث شرم آهي.

شهيدن جي مقدس پاڪ رت جي ڦڙي ڦڙي مان
آزاديءَ جا ايڏا ته سلا نسري وڌي وڻ ٿيا آهن. جن کي
جلادن وحشين دردن جا ڪات ڪهاڙا نه ڪپي ٿا سگهن
نه ڪپي سگهندا.

جنهن ملڪ جي ٻار مان پگهر جي ٻوٽو اچي ۽
سندس معصوم منهن تي سُڪ بجاھ اڪين ۾ ڪاڙڙ ۽
ڌڪار هجي، سندس پير اڳ-هڙا هجن ۽ وڏو صبح جو
اڪول وڃي بجاھ مزدوري لاءِ وڃي. سندس چهري
تي چرٻي بجاھ غربت، بک ۽ غلامي جا نشان هجن ته
يقين ڄاڻو اها قوم غلام آهي.



سوره سنڌي ادب



صاحب خان سوره ميرائي

Cell No: 0344 3919786

0300 3404488